

24/4/2007  
Personel office



ସମ୍ମାନନୀୟ, ଶ୍ରୀଯୁକ୍ତ ମୁଖ୍ୟ ପରିଚାଳକ ମହୋଦୟ, 'ସମାଜ' କାର୍ଯ୍ୟାଳୟ, ଗୋପବନ୍ଧୁ ଭବନ, ବକ୍ସିବଜାର, କଟକ  
(ମହୋଦୟ.....ସମାପେକ୍ଷ)

(ବିଶାଖାପାଟଣା ଶାଖା ପରିଚାଳକଙ୍କ ଜରିଆରେ)

ବିଷୟ: ଚାକିରୀ ସମକ୍ଷାୟ

ମହାଶୟ,

ନିବେଦ୍ୟର କାରଣ ଏହିକି ମୁଁ ଶ୍ରୀ ଜିତେନ୍ଦ୍ରକୁମାର ମିଶ୍ର 'ସମାଜ' ବିଶାଖାପାଟଣା ଶାଖା କାର୍ଯ୍ୟାଳୟରେ ସହ-ସମ୍ପାଦକ ଭାବେ କାର୍ଯ୍ୟ କରୁଅଛି । ୨୦୦୨ ମସିହା ଏପ୍ରିଲ ମାସ ୧୧ ତାରିଖ ଦିନ ମୁଁ ସମାଜ କାର୍ଯ୍ୟାଳୟରେ ଜଣେ ଡିପି ଅପରେଟର ଭାବେ ଯୋଗ ଦେଇଥିବା ବେଳେ ୨୦୦୩ ମସିହା ସେପ୍ଟେମ୍ବର ମାସ ୨୩ ତାରିଖରୁ ଅର୍ଥାତ ବିଶାଖାପାଟଣାରେ ଶାଖା କାର୍ଯ୍ୟାଳୟ ଖୋଲିବା ଦିନ ଠାରୁ ମୋର ଏଠାକୁ ବଦଳି ହୋଇଛି । ଗତ ୨୦୦୪ ମସିହା ସେପ୍ଟେମ୍ବର ମାସରେ ମୋତେ ସହ-ସମ୍ପାଦକ ଭାବେ କାର୍ଯ୍ୟ କରିବା ପାଇଁ 'ସମାଜ' କାର୍ଯ୍ୟାଳୟ ପକ୍ଷରୁ ସୁଯୋଗ ମିଳିଲା ଯେଉଁଥିପାଇଁ ମୁଁ କୃତଜ୍ଞ । ତେବେ ସମ୍ପାଦନା ବିଭାଗରେ ଅନ୍ୟ କେହି ନଥିବାରୁ ଗତ ତିନିବର୍ଷ ହେଲା ମୁଁ ଏକାକୀ ସମ୍ପାଦନା ବିଭାଗର ସମସ୍ତ କାର୍ଯ୍ୟ କରୁଛି । ଡିପି ଅପରେଟରଙ୍କ ଅନୁପସ୍ଥିତିରେ ମୁଁ ନିଜ କାର୍ଯ୍ୟ ସହ ଡିପି କାର୍ଯ୍ୟ ମଧ୍ୟ କରୁଛି । ଏହାସହ କାର୍ଯ୍ୟାଳୟ ପକ୍ଷରୁ ଯେତେବେଳେ ଯେଉଁ କାର୍ଯ୍ୟରେ ନିୟୋଜିତ କରାଯାଇଛି ମୁଁ ଅକୃଷ୍ଣ ଚିତ୍ତରେ ଦାୟିତ୍ବର ସହ ଉଚ୍ଚ କାର୍ଯ୍ୟ ତୁଲାଇଛି । ଅବିଭକ୍ତ କୋରାପୁଟ ଜିଲା ଓ ଗଜପତି ଜିଲା ସମେତ ମୋଟ ୭ଟି ଜିଲାର ପାଠ ମୁଁ ଏଠାରେ ଏଡିଟ୍ କରୁଥିବା ବେଳେ ଆନ୍ଧ୍ର ରାଜ୍ୟ ଏବଂ ବିଶାଖାପାଟଣାର ପ୍ରମୁଖ ଘଟଣାବଳୀ ସମ୍ପର୍କରେ ସମ୍ବାଦ ପରିବେଷଣ କରୁଛି । ଏହାବ୍ୟତୀତ ବିଭିନ୍ନ ଉପଯୋଗୀ ଆର୍ଟିକଲ୍ ମଧ୍ୟ ପ୍ରେରଣ କରିଛି ଯାହା ଆମ ଖବରକାଗଜରେ ପୂର୍ବରୁ ପ୍ରକାଶିତ ହୋଇସାରିଛି । ପ୍ରତ୍ୟେକ ଦିନ ୬/୮ ଘଣ୍ଟା ପରିଶ୍ରମ କରି ୧୦ କଲମରୁ ଉର୍ଦ୍ଧ୍ବ ନ୍ୟୁଜ କମ୍ପୋଜ କରିବା ସହ ଏଡିଟ୍ କରୁଛି ଓ କେତେକ ଅଞ୍ଚଳରୁ ଫୋନ ମାଧ୍ୟମରେ ହସ୍ତଗତ ହେଉଥିବା ତଥ୍ୟକୁ ଆଧାର କରି ସମ୍ବାଦ ମଧ୍ୟ ଲେଖୁଛି ।

ବିଶାଖାପାଟଣାକୁ ବଦଳି ହେବା ପରେ ମୁଖ୍ୟ କାର୍ଯ୍ୟାଳୟ ପକ୍ଷରୁ ୧୫ ପ୍ରତିଶତ ସ୍ୱତନ୍ତ୍ର ଭତ୍ତା ମିଳୁଥିବା ବେଳେ ପ୍ରାୟ ଦେଢ଼ବର୍ଷରୁ ଉର୍ଦ୍ଧ୍ବ ହେଲା ଦିନା ସୂଚନାରେ ତାହା ବନ୍ଦ କରାଯାଇଛି । ବର୍ତ୍ତମାନ ଡିପି ଅପରେଟର ୧୫ ପ୍ରତିଶତ ସ୍ୱତନ୍ତ୍ର ଭତ୍ତା ପାଉଥିବା ବେଳେ ମୁଁ ଏଥିରୁ ବଞ୍ଚିତ । ଦୁଃଖର ସହ ଜଣାଉଛି ଯେ ବିଶାଖାପାଟଣା ଶାଖା କାର୍ଯ୍ୟାଳୟରେ କାର୍ଯ୍ୟ କରୁଥିବା ଚାରିଜଣ କର୍ମଚାରୀଙ୍କ ମଧ୍ୟରୁ ଯଦିଓ ମୁଁ ପୂର୍ବରୁ କାର୍ଯ୍ୟାଳୟରେ ଚାକିରି ପାଇଛି ତଥାପି ମୋ ପୂର୍ବରୁ ସେମାନଙ୍କ ଚାକିରୀ ସ୍ଥାୟୀ ହୋଇଗଲାଣି । ତେବେ ଦୀର୍ଘ ୫ବର୍ଷ ହେଲା ମୋତେ କଣ୍ଟ୍ରାକ୍ଟରେ ରଖାଯାଇଥିବାରୁ ମୁଁ ମାନସିକ ଚିନ୍ତାଗ୍ରସ୍ତ ହୋଇପଡ଼ିଛି । ସଂସ୍ଥା ପକ୍ଷରୁ ପ୍ରଦାନ କରାଯାଉଥିବା କୌଣସି ସୁବିଧା ମୋତେ ମିଳୁନଥିବା ବେଳେ ପ୍ରତ୍ୟେକ ଅପ୍ ଡେ ଓ ପେଡ୍ ହଲିଡେରେ ମଧ୍ୟ ମୋତେ କାର୍ଯ୍ୟ କରିବାକୁ ପଡୁଛି । ଅପ୍ ଡେରେ କାର୍ଯ୍ୟ କଲେ ଅନ୍ୟମାନଙ୍କୁ ପାରିଶ୍ରମିକ ମିଳୁଥିବା ବେଳେ ମୋତେ ଆଜିପର୍ଯ୍ୟନ୍ତ ସେପରି କୌଣସି ପାରିଶ୍ରମିକ ମିଳିନାହିଁ । ଏସବୁ ସତ୍ତ୍ୱେ ଏକ ଉତ୍କଳ ଭବିଷ୍ୟତ ତଥା କିଛି ରୋଜଗାର କରିବା ଆଶାରେ ମୁଁ ବାପା ଓ ମା'ଙ୍କୁ ବହୁ ଦୂରରେ ଛାଡ଼ି ଦୀର୍ଘଦିନ ହେଲା ନିଷ୍ଠାର ସହ କାର୍ଯ୍ୟ କରିଆସୁଛି ।

ଏଣୁ ଦିନାତ ଅନୁରୋଧ କରେ କି ଆପଣ ଉପରୋକ୍ତ ସମସ୍ତ ବିଷୟକୁ ସହୃଦୟତାର ସହ ବିଚାର କରି ଆବଶ୍ୟକ କାର୍ଯ୍ୟାନୁଷ୍ଠାନ ଗ୍ରହଣ କରିବା ସହ ମୋର ଚାକିରୀ ପ୍ରୋବେସନ ଦିଗରେ ପଦକ୍ଷେପ ଗ୍ରହଣ କଲେ ଚିର ଉପକୃତ ହେବି ।

ଲଗି  
ଆପଣଙ୍କର ବିଶ୍ୱସ୍ତ

Respected Sir,

Shri. Jitendra Kumar Mishra, Sub-editor  
Vizag edition, Submitted a representation  
letter through me, for your kind consideration.

Thanking you with regards.

THE SAMAJA  
The New Indian Express  
Bhadrachalam  
4.4.2007. 530007

Branch manager, Vizag.

J. K. Mishra  
ଜିତେନ୍ଦ୍ର କୁମାର ମିଶ୍ର  
ସହ-ସମ୍ପାଦକ  
'ସମାଜ' କାର୍ଯ୍ୟାଳୟ, ବିଶାଖାପାଟଣା